

ନେତୃତ୍ୱାଧୀନ ଆନ୍ଦୋଳନ



ବୁଦ୍ଧିବୀରୀ


নোংড়াছৰা অহিং

য়েনশেছম কুঞ্জবীহাৰী

লুহিনি পাব্লিকেশন্স,
লাংথবাল মন্দিৰোং, ইন্দ্ৰাজ, মণিপুৰ

*Nongantaba Ahing— a collection of Poems by
Yensemam Kengamihon, Published by Lohini Publications,
Langthabal Maritraklong, Imphal Manipur, Pin—795008,
First Edition 1995. Pp, XI+84, Price, Rs. 50.00*

অহানবা ফোঙবা : ওক্টোবৰ ১৯৯৫



অফোঙবা : লুহিনি পাব্লিকেশন্স, লাংথবাল মন্ত্ৰিখোং,
ইম্ফাল, মণিপুৰ—৭৯৫০০৮

মুখ্য সংকলক : বিদ্যেন্দ্ৰজিৎ লাণ্ডাৱয়

ছাপা নম্বা : সিএচ, সোম্মাৰোন্দ্ৰা সিংহ
দি পাব্লিক প্ৰেছ, শিংজাই ইম্ফাল—৭৯৫০০৮

মশিং : ১০০০

সংকলন : (১) অইবা মশা
(২) মণিপুৰী লিটরেৰী সোসাইটি, ইম্ফাল
C/O, মণিপুৰ হিন্দী পৰিষদ, ইম্ফাল

মমল : লুপ্ত ৫০/-

লাই ওইধবা ঐগী

ইমাবু পোকপীরহী ইবোক

শ্রীখোইরোম মায়পাকপীমচা অমদি

ঐগী পাবুং শ্রীয়েনশেশ্বম বীরা

অনিগী মফমদা

বাহে খরদং

মীওইবগী পুন্সিদগী ঈজল হায়বসি চাংজো নাইজবা ঈপাক্তা
 অরেগা লৈতনা শাম্লিবা ঈথক ঈপোমগুমনি । মালংবগী ভাস্বাদা
 ঈপাকী ঈথক ঈপোয়া অনেম-অবাংগী খোঙজেল নাইবগুম,
 মীওইবগী পুন্সিদগী অবা-মুংঙাইগী ধোদোক কয়ানা মীকুপ খুদিং
 শাফু কম নজগা মোং হাদনা থম্মোইদা য়ৈরবদা পুন্সিবু ঈথক
 ঈপোমগুম ঈহোইল্লি । অসিগুম্বা মীকুপসিদা মীওইবগী বাখলদা
 হায়কম তমকম খঙজবা মুংঙাইবগী অবাবগী, পেন্দবগী গুর কয়ানা
 নৌল্লজুনা পোখাকম খঙহন্দে । মতম অসিদা ইকুই ঐনা শৈরেং
 কয়া, ঈশৈ কয়া, মফম খঙদনা মতম কয়াগী মমাংদগী । ঐগী
 অসিগুম্বা খুংইশিং অসিদগী অহানবা ওইনা শৈরেংগী লাইরিক
 অমা পুথোকচনবগীদমক ১৯৮৮ দগী ১৯৯৪ ইংগী সেপ্তেম্বর থা
 ফাওবদা ইজখিবা শৈরেংশিংদগী খন্দোক-খঞ্জিল ভৌজরগা “নোং-
 ভাস্বাবা অহিং” কোবা ঐগী শৈরেংগী লাইরিকসি শাগৎচনি ।

লাইরিকসিবু ওইনবা হোংনবদা মপুং ওইবা লোশিংগী
 মডাল পিবীখিবদি ঐগী ওঝা ডাঃ নোমাইথেম তোম্বী সিংহনি,
 ওঝাগী মফমদা অহানবা ওইনা ভৌবৌমল খঙবা উংচরি ।
 অনিগুম্বা লাইরিকসিগী শৈরেংশিং খরদা খন্ননৈনবা অমদি
 হিরম কয়াদা তেংবাঙ পিবীখিবা মণিপুরী লিটরেতী সোসাইটিগী
 মরুপ-মপাংশিংবুস্ত খাগৎচরি । লোয়ননা লাইরিকসি নহুদা
 অচিনবা মতম কয়া কায়থোকপীজুনা শীন-লাংবা অমদি লম-কয়াদা
 তেংবাঙ পিবীকপা মেছীল্লরী থোইবা, নবদ্বীপ নিংখোজা, অমন্তুং
 লাইরেনলাকপম শাম্বুডো সিংহনচিবা মরুপ-মপাংশিংগী মফমদা
 ভৌবৌমল খঙবা উংচরি । অসিগা লোয়ননা অথুবা মতমদা

(৫৫)

লাইরিকী মখুম য়েকগীরকপা ঐগী মরুপ বিরেস্তজিৎ নাওরেম
অমদি লাইরিকসিব্ মতম চানা পুথোকুবা হোঁৎনবৌরকপা পারিক
প্রোসকী প্রোপাইতর এল, পুস্তপারাগী অমদি প্রোসসিগী ইচিল-
ইনাওশিবুস্ত ধাগৎচরি। অসিগুস্তা সাহিত্যবু মুংশিবিবা ওঝা-ওঝ
মরুপ-মপাং থাই খিবীকী তেংবাও অসিনা মণিপুরী সাহিত্যদা
ঐগুস্তা পাংজস্তবা অমনা শৈরেংগী লাইরিক অমা খুদোলজবা
উমজবনি খল্লুবদা তেংবাওবীখিবা পুম্মকপু হন্ন-হন্ন ধাগৎচরি।

লাংথবাল মস্ত্রিখোং।

য়েনশেশ্বম কুঞ্জবীহারী

তাং ২৬। ১০। ৯৪ ইং,

শৈৱেশিঙী ঝাওফম

নোংও চুরক্ৰো /১

লৈপাট্ৰৈ/৩

খম্বাল ওইনা খাংলম্মু/৪

কংগ্ৰে/৫

চুমখাঙ মখোঙ থিক্ৰসি, হোঙেল/৬

শম্বল, লীপুন/৭

নঙদি শককম হোঙেল/৮

অবাবা/৯

খুংশেমগী খম্মোই/১০

লৈ পৱেং/১১

ইরাওখোল/১২

চা গীলাস/১৩

য়েংছনা লৈৱে/১৪

তম্বরাইশিংনা তম্বরক্ৰৈ/১৫

কেল্লনি হায়ৱে/১৬

খোমুইনবু জা ভাঙত্ৰা/১৭

কনাগী মচানো! ১/২০

জগোই শাৱৱোই/২২

পামজবা লমদম/২৩

মৈখেং উগু/২৪

বন্দি শঙ/২৫

মুংশিবগা খেংনবদা/২৬

নঙবু থিবদা/২৮

ডাইবা/২৯
 পৃথিবীয়া লায়না/৩০
 লাইবক ধীবী, তাইদবা/৩১
 হুংডাইরে ঐখোয়/৩২
 করি অমুক লৈরি ?/৩৩
 তম্পাক্তা/৩৪
 মুম্বা/৩৫
 লোংখিনি ঐ/৩৬
 হু পাখী/৩৭
 হুপী/৩৮
 শাখেক হৈবী/৩৯
 মৈ ওমিংলক্রে, হি-য়াই/৪০
 পাউখোং/৪১
 মৌচং/৪২
 নহাক ফী শেংলো/৪৩
 পোকখাইত্রো/৪৬
 নোংডাম্বা অংহি/৪৭
 মুম/৪৮
 কিস্তরক্রিবা মূর্ত্তি/৪৯
 ঐখোলাংনা থাম্বাই/৫০
 গুলাপ, হৌদোংনা নেকই, মোংফা/৫১
 চংমিন্নিসি ঐগা, থাম্বাইদা লৈবীম্বু/৫২
 ডাইঙম্বা/৫৩
 হরাওনা, চুঙ্গা/৫৪
 য়েক্রেগে শক্তম/৫৫

- খাম্বা য়াখিদে, মীকুপ অমস্ত/৫৭
 অমস্তা অহিংদা/৫৮
 মসিবু হুমিংলা ?, তিঅংগী কস্মুং/৫৯
 খঙসম্মোই, নঙনদি লাওরি, লৌথোকউ/৬০
 খঙজদবা হৌনশানি/৬১
 লৈন্নমগনি মন্নম/৬২
 শৈরোং ইনিংলকপদা/৬৩
 কনাগীদমকনো ? /৬৫
 থা, পাউখুমদি পীদে, মীহাং পুংদা/৬৬
 মৈ ওইয়ু/৬৭
 থিবা হৌরক্রে/৬৮
 য়েনবা লাবা, পুলি/৬৯
 লাইরৈবাকী লৈকোল/৭০
 নিংডাই/৭১
 মৌরোল্লবৌ হুংশিং/৭২
 মৈ য়াংশিল্লু, লৈজ্জে, মরুম/৭৩
 শরোং, হুংলাই, অশা/৭৪
 মাল্লে, তন মচেং, অমস্তা/৭৫
 উমং, কিহনবা, হিংবা/৭৬
 ঐদি খঙজে, ছরানবা চংবদা, তেন্নদা/৭৭
 মীনা ওনথো, হুংঙা, অশাদি য়াওদনা/৭৮
 বীজ্ঞান, তেলঙ্গা/৭৯
 অশিবগা খরাইগা/৮০
 মপু ইবুংঙো/৮২
 মীকুপ খুদিং, নঙনা লৈ-ওইয়বা/৮৩
 খল্লুদা নঙবু, ভান্নখিনি লেত্তনা/৮৪

নোংও চুরকজো

এনা লৌশিং তারকপদগী
অভিহাদা পাইরি
অমংবা নোংগী মপৈ অমা,
খোংলবা লমদম অমবু
অরাম খোরাংবা
কোকহনগনি হান্ননা ।
তান্নরি অঙাংবা নোংজাবী
মপৈ-মপৈনা
য়োংকদবগী নোংছমশিংছে ;
নোংছমশিংছনস্থ শীংনরি,
ঐখোয় অমুক্তং
নোং ওইনা চুখিগনি ।
য়াংলবা তুরেলনা
লৈক্রক চংলবা মালেম্ননা
কংশিল্লকবা হৈপাল-লৈপালনা
বাকংপা তাবিজবা
নোংজাবীবু উরগা,
অশাও খাস্তী মৈহৌরবা
নোংছমশিংছনা
মরক-মরক্তা,
খঙংপ্রেক খেনা ।

অখাক-অরাউ লোইননা
 নোংখাঙ কুপ্তকই,
 নোংমৈ শীংজং খাদরকই,
 নোংজাবী মটৈ মটৈহুদা,
 নোং ওনবা য়ারোই লাউরিবা
 নোংজাবীগী নাপল মরজুদা।
 নোংহুমশিংহুদগী
 নোংখাঙ কুপ্তকপা খুদিং,
 নোংজাবীনা হেঙ্গ-হেঙ্গ ডাংলকই;
 ময়া লাওনা কাখংলকই,
 মটৈ হা-হা তম্বকই,
 হেঙ্গ-হেঙ্গ তমথিরকই।
 করিগুম্বদসু
 নোংখাঙ কুপ্তহুদা
 নোংমৈ শীংজং ডারকপদা
 হু তৈরবা নোংজাবীগী
 খোঙবী-খুংনাও কেলকই,
 মালেমথক্তা ;
 কেলকপহুদা
 মাঙ ডারকই,
 কজবা লৈ,
 নিংথিবা হৈপাল লৈপাল,
 অহুনা কান্দে—

নোংহুম মটৈ,
 নোং ওইনা চুগদবা লৈরবদি
 চুখরক্কা লেপুনা
 খোংগলবা লমদমসিদা !
 ঙাইজবনি নঙবু
 মৈ হৌরবা থম্মোই কয়া-বয়ানা,
 মখানুংদা অগুজুং শোবপীনবা ।
 থবাই পানবা নঙনি,
 থবাইগী তেংথাখোল তাবিছনা
 ঙখৌলাংলবা লমদমসিদা
 নোংও চুরক্কা
 হম্বা-হম্বী তাঙথরো
 পাংমোই মুরাবী তেকখংলো
 লাংজীং মতোল থুমহংলো ।

লৈপাক্কা

পামজবা থম্মোই কয়াগী
 মীংমাংদা লৈশাং তমজরহী,
 নৌজরিবী লৈপাক্কা কয়া—
 নেংখংখি যোং তোপ্গবা বৃংনা;
 তনৌরবী লৈয়োনশিংছদা
 পাম্বুবা খঙদনা । ⊕

থম্বাল ওইনা শাৎলম্বু

উহ্মিৎজবম্ব নঙগী শক্ৰম

অঙনবা অযুক্তা

থম্বাল ওইনা শাৎলম্বু ।

তাহ্মিৎজবম্ব নঙগী নপাউ

ঙলম্বু লৈকাদা খোইমুত্তম ।

হাঙলবা থম্বোই লাযুমদা য়েকচগে শক্ৰম,

মুংশিবগী তুরী পারহুনা

কজবা কোঁবা মচুৰা ;

ঈখোলাংনা ডাইজবা

কংলরোইদবা নঙবু ।

কাওডমজবা থম্বোইনা

হায়জনিংবা কয়া

তমজনিংবা ইপাউ

খোম্বাং ওইনা নীল্লিবা

হাঙলবা থম্বোইদা ,

নঙবু উরগা

পেম-পেম পাউমেনজগে.

মীকুপ অমতং ওইরবম্ব ।

থাবলগী ঈপোমলক্কা

নহাক্কা থাজ ওইরল্লবা,

অহিং খুদিং লৈজগে

থবামীচাক ওইনা ;

য়েজগে নঙবু পেয়া
 ফংবা কৌবা চৈত্রবস্তু ।
 নঙবু ফংনিবনা
 ঐখৌলাংবা মীকুপ্তা
 ওইবীষু নঙদি
 অরাম খৌরাংবা কোকহুন্নিবা
 ঐচেল চাম্মা - চাম্মা,
 থমজগে ঐথানুদা
 ঐকং নংলুন্নবা তুরেলত্তমঃ
 মীকুপ্ত অমতং ওইবদন্তু ।
 হে ফজবা !
 হে পামজবা !
 থবাইগী থবাই ওইরিবা !
 করিগীনো নঙবু থির-থিরগা
 নঙনা অন্তম-অন্তম লোংলিবা ?
 উহনবীরো মীংসিদা
 ঐখৌলাংবনা কঙাওনরে,
 উংপিজবন্তু নঙগী অরোনবা শক্তম,
 শাংপিরো মীংমাওসিদা
 থদ্বাল ওইনা ।

কংথ্রে

লৈকাই-লৈকাই মুম মৈ চাক্রে !
 “চাক্রসম্ম মুথংনবা ঐশিংদি কংথ্রে ।”

চুমখাঙ মখোঙ থিরুসি

মচু তরেকী চুমখাঙনা
নোকফেং তৌনা অতিয়াদা,
ফৈগাক ফৈনা থংলগা
পোইরৈচাশিংদা হায়রকই—
“নখোয়না ঐগী
চুমখাঙ 'খোঙ থিবা ফংজবদি
হিংবগী অর্থ ফঙহুন্নোই
পোকপা শিবগী লম্বী
পিররোই”
থরাই পাংমুবা মীয়ায়
মীপাইরুনা,
চুমখাঙ মখোঙ থিবা চংনরকই;
মানা-মানা থাজবা লম্বীদা,
খরনা লৈ মরক্তা চঙথি,
খরনা মৈ মরক্তা চঙশিনথি;
খরনা তিঅং মরক্তা,
কাংবু অমনা অমস্থা লম্বীদা,
চংনথি পংচংতা চংনথি।

হোতেল

চাওখংপগী হোতেলদা মীওইবা নঙ,
মকক-মকক তাউহুনা য়োক্তকথিগনি;
মতমহুদনি মীওইবগী মমল তাংলকদবা।

শম্বল

ধর্ম,
নওনা।
শম্বল অসু ম-অসুম খাজিলি,
হৌরকফম লোইফম মাল্লজবা
মীওইবগী ধম্মোইদা।
খাঙ পায়নহল্লি
মীওইবনা মীওইবদা।
নওগী মচিল তুম্বা
শম্বল মটেনা
মীওইবগী ধম্মোই-ধম্মোইদা
য়ংছনা
নওগী মফম কনশিল্লি ;
মতুতদা নওনা হরাওজৈ
ধম্মোই-ধম্মোইদগী
শীস্বরকপা
ঈথেং ধকুনা চাওথোকটৈ,
ঐ হিখিগনি
মতম কুইনা মালেমদা।

লীপুন

ঐনা চৎকদবগী হোংনরি
নওনদি পুনশিল্লি ঐগী খোঙ,
কল্লবা পুল্লিগী লীপুমা।

নঙদি শকফম হোঙলে

মুংশিবা !

নঙনা লৈ ওইরিঙৈ

মীওইবনা কন্নাদা খবাই তাজন্নহা,

পুন্সিব্ কন্নাদা অর্থ লৈহন্নহা ;

ঙসিদি মুংশিবা নঙ

শকফম হোংথে

লমচং ওনথে,

মৈশা পুবা

মতমগী মুংশিংনা বৈবদা,

নৌরবী নঙগী

লৈকা খুদিং

তিজ্জং পাল্লক্কে,

অশেংবা লৈহিস্ নঙগী

হু ওনথে ।

মুংশিবা লৈনমস্ মাঙথে,

অপূম অশা

মনমতা নম্লে ।

অহুনা মুংশিবা নহাক্তি

মীওইবগী অশেংবা খম্মোইদা

লৈশাং তম্বদি ফংলরোই ;

ননিং তম্মা ।

নহাক্তি নহাকী

লৈকায়া পান্নিবা তিঅং
 য়দনবা য়োং তোপ্নবা
 খুংশাতনা হেৰুগনি,
 চেৰু শাবা ফড়রবা
 অমাংশঙকী মপান্দা লৈতেংনবা ;
 মছতদা নহাকী
 অপুয়া লৈনমহু খঙলরোই ।

অবাবা

লৈকোলসিদা
 লৈখল শুনা শাংমিন্নরিঙে;
 য়েংবগী পেয়াইড্রবা
 মফম ওইরম্মী ;
 ওসিদি—
 কেল্লকপা মরু ময়ামদগী,
 হৌরকপা লৈনা
 কাংখুল অমগী মফম
 ফংড্রবদা,
 ওইরে ওসিদি অবাবা ।

নোংঙাস্রবা অহিং

খুশেমগী থম্মোই

নহাকী ঐ হিংলম্মী,
ঐগী থম্মোইদা
অশেংনা থম্মোই
পাল্লহা মতমহুদা ।
উসিদি ঐগী থম্মোই !
লেনখায়তুনা শিন্দোকথ্রে,
খুশেমগী থম্মোই
ঐনা ইশি-শিনা তুল্লিঙে ,
নহাকী মোল্লবা তম্পাক্তা ।
উসিদি ঐঙোন্না,
নঙগী অশেংবা শরুক হায়ববু
হিংনবগী মীছলতা ছল্লিবা,
ঐগী থাঙ থাথ্বা,
হকচাং পোলাংসি মঙাইরে ।
মসিননি ঐনা—
নঙবু হিংচাবীনি থল্লিবা,
নঙনা নোকপা উরগা ।
অতুননি ঐনা—
নঙনা মুংশিনা কোল্লকপদা,
ঐবু হাংকদৌরে লাউরিবা ।
মসিননি—
নঙনা ঐগী ইমানি হায়বদা

ঐনা পোক্তবীনি লাউয়িবা ।
 মসিদনি ঐনা—
 তাইওম্বা বাখলতা খল্লিবা;
 মহোশাগা মাম্বদবা ।

লৈ পরেং

অঙাংবা অঙোবা
 অশংবা মচু-মচুগী লৈনা
 লৈ পরেং লেংলকপনি,
 লীংজেল মাম্ববগী লংজানা
 অমত্তা ওইনা তাশিন্দুনা ।
 পরেং লেংবা লোইরগা
 তংকদৌরে ওসিদি ।
 অঙাংবা লৈনা
 অঙাংবা ডাক্তা ওইনিংলকই ,
 অঙোবা লৈনা
 অঙোবা ডাক্তা পাম্বকই ;
 অশংবা লৈনা
 অশংবা মত্তা লৈনিংলকই,
 মসিনি অরোবা
 মসিনি অকিবা ওইরক্লিবা !

ইরাওখোল

ইতিহাসকী মল্লোম পুবা
কল্লবা ঈচেল অমনা,
ইরাওখোলগা লোয়ননা
নমথায়রকই,
নোংপোক সনা চীংজাও।
নোংচুপ চীংজাও উমংদগী
লমছই ময়াম অমা ধোরকুনা,
পস্থিংবা হোংনরি ,
মীওইবগী লৌশিং পুয়া
হাপচিন্দুনা।
পস্থিংবা হোংনরা-হোংনরগা
ঈচেল কল্লকই
হেয়া-হেয়া নমথায়রকই।
ইরাওখোলদুগী মরক্তগী তারকই
খোংজল অমা হোঁনা =
“পস্থিংবা ওম্বোই লমছইশা
মীওইবগী লৌশিংতা হাপচিন্দুনা,
পস্থিংবা পাম্ববদি চীংজাওসিবু
ইতিহাসকী লৈমায়দগী
হাপচিল্লু ,
অশেংবা মালেম লৈশাতা।

ঢা গিলাস

অশেংবা

পুলিগী শক্ৰম মাঙথ্রবা,

হয়িং বা-বা ইল্লাবা

হোতেলহুগী

নুৰাখাঙলবা চা গীলাসনা

হায়রকই—

মশক ফজরবী লৈশাবীহুদা,

“তনৌরবী চীনবান্দুনা

চুপীরকউ পেন্ন-পেন্ন,

নোং হেকডানবদগী

মুমিং তাবা ফাওবা

ঐদি নখোয়গীদমক

হিংবনি ;

কনাদা লৈবগে বাকংফম ?

মখুং থরেকুবা

মো ইনবা

হোতেল বোইসিনা

খাদরগা কাইরবতদা

নালাদা পোখাজবা নস্তনা ।

হুরানবগী চীনবান্না;

অচৌ-অশাং মজ্জিগী মচিন্না,

লাজ্জদবা কয়গী চীনুনা

হুজিল - হুজিল,
 ঐবু চুম্বীবনি ;
 মীমুংশিদি যাওদনা ।
 অতুনা -
 ফজবী !
 নওসু -
 ঐবু চুম্বু ;
 হুঙ্গোইগনু,
 ঐগীদি যাওজবনি
 পুলিগী অশেংবা মশক ।’

য়েংদুনা লৈরে

ঐগী মুংশিরবা খোঙ-খুং
 পাম্মুরবা হকচাংগী কয়াংশিং,
 ওসিদি শীকুবা উচি বোরাশিংনা
 মনিং তয়া চাবা হৌরক্রে,
 করিসু লেঙ-ওংপা ওমজে
 মখোয়বু তাংহোকচনবা ।
 হিংলি হায়বতা ডায়রে
 চনিং-চমাং শম্মজবা খৌর হোন্দুনা ।
 সখুং-মক্কা চাক খাজরহা
 নোই পেজবা হৌদোংশিসু
 ওসিদি উচিশিংসে চাগনি খঙজে,
 য়েংদুনতা লৈরে । ⊕

তাম্ররাইশিঙনা তম্বরক্রে

মরৈদাক নীংবগী স্টৈশ শকুনা
তম্বারাই ময়াম অমা লাকই,
চুরাহাবা ময়াম অমনা ডাক্ৰহনা;
অহুগা য়েলি—
শরু পোলাং ময়াম অমনা
অকিবা ফংলবা পুংলোন্দা
জগোই শারিবহু।
মরোল থোক্তবা উপাই লৈজ্জদবা
হৈপাল-লৈপালশিঙনা
হাইনা হুয়া খাঙলি,
অহুগা খঞ্জৈ,
মতোম-মতোমতা
কৈদৌডৈ কংগসি ঐখোয়!
ঈশিঙ চাইজবা,
লৈখোঙ শোমজ্জবা,
মাল্লি মহাক্ৰদি কপ্লি,
ত পূবা নোংলৈ হুংশিঙ অমগী
মখোল তারকপদা।
তম্বারাই ময়ামহুনদি
অকিবা লৈতনা নোক্রি-লাংলি,
হুংখিল পোবোপ্তা তম্বরী,
সহরগী ময়েন্দা লৈরিবা

শায়োকশঙ ময়ামঙ্গী
 মনুংদা মপান্দা ;
 অদ্রুগা মচিন ধৌরবা কলয়া
 মীওইবগী থম্মোই-থম্মোইদা
 থিন-থিন্দুনা ইরি তন্নরাইশিংছনা,
 অভাংবা মচুদা,
 “ঐথোয়দি তন্নরাইনি
 মীওইবা নথোয়গী পুন্সিবু তন্নরিবা !
 মীওইবা নথোয়গী
 থৌন্সি মেংতুনা শাম্মরিবা
 মীমুংশিগা লোয়ননা ।”

কেল্লনি হায়রে

চহি কয়া যুগ কয়া
 মশিং থিঙমদনা
 অতিয়াদা পাল্লিবা
 মুমিং থা থরান্মীচাক,
 লোইনা মুল্লছনা
 পুথিবীদা কেল্লনি হায়রক্কে।
 শুনিংদবা মীওইবতনদি হরাওরি
 মুমিং থা থরান্মীচাক
 মচেৎ-মচেৎ ফত্তুনা
 যুগ কয়া চাম্মরনি ।

খোইমুনবু বা ঙাঙব্রা ?

মতমগী ফজরবা য়ুমহুগী
সুমাং মচিহুদা
ফজরবা লৈকোলহুগী
মচু-মচুগী লৈশিংহুনা
শাংপা উরগা ঐ ওকথি !
ফজরগী ফজবা-মকু মীংসিদা
মমিংদি খঙদে লৈশিংহুগী
ফজবা অহুতনি
ঐনা খঙলিবা,
লৈশিংহুগী নিংখিবনা
সুমহুংলবা মীংসিনা
খষাই তানা য়েংলুই,
মুশিন-মুবা খোইমু অমনা
তঙাং-তঙাংবা
ঙাংশং-ঙাংবা লৈহুদা
লৈহিরা-ঈরা পেমা চুপ্লিবহু।
পোমশাংনবী খরনা
চোইজাইননা তারি
খোজুজক্তা নীংবা কারনা;
য়ুঙাংগী মনম কোপ্তিব
অকায়া লিক্সী
মচেং-মচেং মখক্তা,

নোং চব্বন-চব্বন
 মোনখাউনছনা ।
 খোইমু খব্বসু পাইরি
 মমীং ডাওবী লৈশিংছুগী মরক্তা
 থবক ছাপকে
 সনা শাবি'গ
 কার ভোংছনগে
 ঐ ওকখি !
 পুমডক ওকখি !
 মরোল থোকপা
 লৈকোলসিগী খোইমুবু উরগা ।
 লৈশিংছনসু অমুক নোক্ককই
 ঐবু উরগা,
 ঐ পুমডাও ডাওখি !
 অছদগীদি—
 ঐস খব্বকই
 খোনা অমগা লোয়ননা
 লৈ অমদি হেকৈ
 ঐসু মীনি মতমসিগী,
 তিআং পান্দবী অমা লামুই
 ঐ অমুকা হেমা ওকখি !
 লৈশিংছনা নোক্ক-নোক্ক
 অসুম অসুম লাপথোকখি,
 খোইমুশিংছনসু হম-হম
 লংনরকই ।

অহুদগীদি —

ঐ,

অমুকা হেমন ওকথি !

ফজরবা যুমহুগী

নিংথিজরবা খোঙজাওহু —

মথস্তা হাংদোরকই,

ফজরবা পরদারহুহু

ভপ্পা হায়দোকথি ;

অহুদগীদি —

লৈতুনা ওনথি —

ফজরবী মুপী অমা !

খোইমুহুনা ওইথি

মস্তি হুহুবা অমা !

অহুদগী —

ফীজ্জেৎতুগী

নাপল কাজরবী

শক'হনবীহুনা,

মস্তি হুহুবহুদা

কা মতপ থক্কা ইনথি,

ঐনা মীং উইশিন্দুনা খাঙথি ;

মীকুপুদা ঐনা

ইওক-ওক্কা !

মীকপ থোকথি ।

কনাগী মচানো ?

ঐখোয়বু কনাগী মচানো ?
শিদবা মপুনা পোকপরা ?
ভগবান শ্রীকৃষ্ণগী মচারা ?
যীশু, অলানা পোকগীবরা ?
ইপা ইমাদি অমস্তনি হান্ন,
অহুব ঐখোয়—
শকসু মাম্মদে,
বাঙাসু তিন্নদে,
অচৌ-অপিক,
অধিবা-ফজবা
লোয়না খায়রি;
ধর্ম্য তিন্নদে
লোন মাম্মদে,
মাম্মরিবা হান্নববু
পৃথিবীদা লৈ অসিতনি ।
অহুনদি,
হংবা ভায়—
“ঐখোয়বু পোকগীরিবসি
পৃথিবী নহাক্লা ?
ওইরবদি হায়মু—
নহাক কনাগী মচানো ?
নমা মমিং করি কোই?

নপা মমিং করি কোই ?
 নহাক্সা অশেংবা ইমা ওইরবদি
 নঙগী নতম্পাঙ্গা
 হিংলিবা মীওইবা ঐখোয়
 করিগী শক-চু মান্নদনি,
 করিগী লোন ধর্ম্য তিন্নদনি
 করিগী মীরা-মৈশা লাং,
 অবা শকফন্নরুনি ।
 নহাক্সবু সতি ওইরবদি
 জুমিংকী অকোয়বদি
 ঈশৈ লক্ষুনা,
 জগোই শাহুনা,
 মতম কুইনা
 মীওইবু
 নাউয়োক নাউকোন্দুনা
 হরাওনা লৈবা কংলোইজা ?
 নহাক্সি পৃথিষী,
 মান্নদবা নচা ময়াম পোন্সুবগী
 শিবা নাইদনা
 লৈগদবী নঙনা
 খঙু থক্তা
 ধোরি য়ান্দুনা
 শিজগে হোংনরিবা নত্রা ?”

জগোই শাররোই

অহুঙৈগী মঙলৈপাক্তা

ফজবা নঙগী নরেংবান্দা

ঐবু তোংহন্দুনা য়েংহল্লম্বদাই !

ফজবগী ফজবা মক্তা !

উহল্লম্বদাই —

মুংশিবগী মুংশিবা ডাক্তা !

অহুবু ওসিদি,

মফন্ন খঙদবা লম্বী অমদা

ফজবা নঙনা ঐবু পুরি

অমাংবা মটৈ-মটৈ মরক্তা

নখোঙ কাল্ল-কল্লহুনা ;

নোংলা কৈনা খোংবা মখোলবু

তাও হায়রি নঙনা

মুংশিবা ঈশৈনি থম্মা,

মফী যাওজবা

মুপা মুপীশিংনা

শারিবা জগোইবু উরগা

ঐবু চৈরি নঙনা

ইন্দ্রিগী জগোই শায়ে হাথনা ।

পামজবা লমদমে

চাংজো নাইজবা
অহাউবদা থিকুই
মনিং তল্লবা বাথলনা
পুল্লিগী পামজবা
লমদম অমতং।
অরা মুংঙাই খঙদবা
পোকপা শিবা নাইদবা
কায়নবা মুংশিবা লৈত্রবা লমদম অমতং।
ঐগী মীগী নাইদনা
মীনা-মীবু মুংশিবা
অচৌ-অপিক খায়দনা
লৈমিঃবা লমদম অমতং।
থিকুরগা হন্ন-হন্ন বাথলনা
য়ৌনিংলকই ঙাইঙমদনা
ঈখোলাংলবা লমদমহুদা,
মীকুপুদা উরকই
অকিবা ফলবা শক্তম!
করাম চাওবগী মীহ্নন
দং-দং হুন্দুনা
অশিবগী মচাশিনা
নাপলগী মৈরি মৈধে চুখতুংনা
পাকচাউরবা মালেমগী

অশাবা খাংজাও মধক্কা
 মরং-মরং চংলিবা ।
 অমরোমদা অমুক উরকই,
 তাইবঙ ময়া লাংদগী
 নাহোরক্কা থরাই কয়ানা
 অপাম-মীহৌ,
 অরা-মুংডাই,
 প্লামক তুংইনা
 লৈচিল নোংফাই মরক্কা
 চংলিবছ তাইবঙ বাংমগী
 খোঙচং অমা থিহুনা ।

মৈথেং উপু

পিশক পিকপা
 মৈথেং উপুনি
 মৈথোক মচৈসু স্বামজদবা,
 মঠৈ-মঠৈ লৌথোকুনা
 পংথেংতা খেংলি
 পাম্মুবা থঙদনা ;
 গুরু-গুরু চাক্কা
 অতম মুংলি,
 অহাডবা উপু ওইরক্কাদবা

মতমতুতা ডাইরি ;
 মৈথনক মৈকল ফরবা
 মৈচ-কয়ানা
 পরেং-পরেং লেংছনা
 উপুছদা চংগদবগী
 চনবোই-চন্দবাই
 অরোয়বা পস্থং য়োনবা ।

বন্দি শঙ

চাউখংপগী য় থক্ৰ, বদগী
 গৃথিবী নঙ,
 শকফম পুমহোং হোংথ্রে !
 অকিবা ফংলবা চেকপলমুংদা লৈথ্রে !
 মীওইবা হায়বা কাংলুপসিনা
 নঙগী বন্দি ওইথ্রে ।
 মুমিংনা নোং হেক ডানবদগী
 অশাবা মৈবুন পায়ছনা
 মীওইববু শঙলি,
 নীং তম্বা য়ারোই ।
 মুমিং হেক তাবদগী
 থানা থদানীচাকী বোম পায়ছনা
 মীওইববু ডাক্রি চেকশিন্না,

অতোপ্পা সংসার অমরা চেনখিগনি ।
 যমনা তন্তনা য়েংলি,
 মতিল কুং-কুং য়োংলতুনা
 ফাদোকী মতম শুদ্রিবা মীওইববু
 অচেংবা উপ্পা য়েংতুনা
 হাংকদবগী । ⊕

নুংশিবগা থেংনবদা

নঙনদি নুংশি পংহারদা হায়,
 ঐগী ধম্মোইদদি
 নুংশিবগী অর্থ খঙদ্রি ।
 শংবারা অতিয়া;
 মচু তরেংকী চুমথাঙ,
 শরং পূর্ণিমাগী ধাবল;
 য়েনিংখাগী চীংয়া তমরা,
 নঙনা কয়ারক য়েংহল্লি
 অদ্দুবু ঐদি
 ময়েক শেংনা উবা উমদ্রি ।
 নঙনদি নুংশি পংহারদা হায়,
 ঐগী ধম্মোইদদি
 নুংশিবগী বাহং কয়াংলি,
 বাহংশিংদুগী মরক্তা,

ফুলশিবা নঙবু উরকই,
 ইনাক কৈরাক খুলবা
 অচৌ অশাংগী মুনদা,
 অমুক্কা উই,
 ফুলশিবা নঙ,
 সনা লুপা ফুরা-দল্লান মরতা ।
 অমুক্কা উই,
 ফুলশিবা নঙ,
 য়ুনম বা-বা নল্লবা
 হরানবগী নোং চবুন-চবুনগা
 হমাং ঐরিক কাবমথৈ,
 নিংঙাইদনা তুম্মিন্নহৌবা ।
 নঙনদি ফুলশি পংহায়দা হায়.
 ঐগী থম্মোইদদি
 ফুলশিবা নংগী চাংয়েং লোইজি,
 নঙগী চাংয়েং মপুং ফানবা
 থম্মোই কয়া লেনখায়কই,
 মৌকুপুদা থেনকই,
 নঙগী করামচাউরবা মীছল ;
 নঙগী নাপল কারবা রাখল,
 অনেক অরাং নাইরবা নরমচং,
 পুন্নমক্কা ওনখিবা থম্মোইছনা
 নঙতবু নিংজবা

অশেংবা ধম্মোই করাগী
 গীরাং চূপশিন্দুনা লৈরম্বা
 মসিদনি ঐনা নঙবু উত্তগা
 উকচাম্মরিবা !
 মছননি ঐনা নাথৈছনা চংটিংজিবা,
 ছুংজিবা খঙদবা শাহুনা । ⊕

নঙবু থিবদা

ঝাকং কয়া —
 ধাঙ্গংনবা নফমদা
 ধম্মোইনা ঈখোলাংনা থিরিবা
 নহাক্তি উদে মীংমাংসিদা,
 য়েংলুবা খুদিং ইহাঙতা-হাঙই ;
 অহাঙবসিদা খোঙেলদি তাই,
 নঙনা কোরকপগুম,
 নঙনা নোক্তকপগুম,
 ঐদি সিদা লৈরে !
 হরাওনা চেনশিছুই !
 লৈরম্বা অহাঙবা ওইনা !
 খল্লকই ঐনা,
 লোংপগী মরম,
 ঝাকং কয়াগী
 খোইশাওনরবা মীকুপসিদা ।

ঙাইবা

অচিকপা অহিংগী
মীচিক-মীরাণ্ডখোজ তাজবা
মীকুপুদা,
মাগী মুপীত্বনা -
তপ্পা হায়রকই,
“মোই ববা,”
মুপাত্বনা -
“তুমজিভা অতো হৌজিকফাও ?
হা...!
তুপ্পা শুকরা যাজে,”
“মচাহবু মুশিত্তভা ?
মাবু অমুক থিররোইভা ?”
“এগী -
শোম্ববা পাঙ্গলসিনা
মাবু কয়ারক থিররো,
ফংবদি লৈভে,
করমদি তৌনি ?
ঙাইবা তারেদনা
নোংমা ইচাবু উজবদো
মোংফম থক্তা ।”

পৃথিবীগী লায়না

“ডাক্তর বাবু!

ডাক্তর বাবু!

ঐখোয়গী পৃথিবী নারে,

করি লায়না কোবগে!

মবুজা পকাদা কংখংলি

অনুক খাখিবা লায়নাসিবু

করি উপাইনো?”

ডাক্তর “হোপ লেস!

লায়েংবগী মতম হেনগে,”

“ডাক্তর উপাই শুকলৈ লৈরমোইড্রা?”

ডাক্তর-“লৈ-লৈ য়ান্না লুই”

“হায়বিম্ব ডাক্তর”

“মহিক ওয়বা মীওটবনা

অশেংবা মী ওয়বা

হিদাক অমা ফলবা

হিংখিগনি ঐখোয়গী পৃথিবী,

পুলি স্থাংখানা,

নাদ-য়েজনা,

লৈছনা লৈখিগনি

মহাকী ওয়দীস্তা

উর-উর।”

লাইবক থীবী

অবাক নোংপোক ভারত চীৎকার
নিংখিজরবী লৈরাক খোজুমৈ
নঙবু হুঙাইনা পাল্লবাবা,
অশা চাউনা খাজরবনি;
অঙ-অউন ডমছনা.
নোংচুপ নঙগী কোম্বলেঙ্গা।
অছবু করি ওইরে ওসিদি।
লুহোংবা লুমিং মক্তদা
নপুরোইবনা ইহোকপীরক্বী!
নঙগী নরাইবক ওহোকপনি।

তাইদবা

অকল অখোনছনা
খাদিমৈ খাদি
অপাম মীছোনছনা,
মীওইবনহু কলকই পানকই,
মসিননি তাইদবডা তারক্বিবা।

নুংঙাইরে ঐথোয়

চহি, তরেং খুস্তাকপনা
লীংজেল মান্দবগী
অনৌবা পরা অমা তহীনবা
ভ্রানা ওংখিবহু নীংশিংলি
ঐথোয় উসিস্থ নীংউমদনা।
অভৌবা জাতিনা মতম থরদং
শারঙ মজুংদা থমছনা
চাউখৎপগী শিকার তহীরম্বুদি
ঝারৌরি উসিফাওবা
মীখা পোন্সুরে খন্দুনা।
অছবু উসিদি
নুংঙাইরে ঐথোয়
নীংতম্বগী তম্পাক্তা
নীংতম্ববা তীজংরাংলবা
মচা মন্তশিংনা শামরি মুরা
অশিবগা লেপ্পা লৈত্তনা,,
য়েংলি কুঁমৈ মীয়াম অমনা
অশিবনা নম-নমছনা হাৎপহ।
অশিবা মপৈ-মপৈছনা
শারি নীংতম্বগী লানবন;

করি অমুক ত্রৈলোক্য ?

মহোশাদি ইয়া নহাক

থাক কোটি-কোটিগী

অইংবনি ।

মুমিং কোটি-কোটিগী

মঙালনি ।

অথোবা লিশিং-লিশিংগী

অপোকগীনি ।

মীহোনকম ওইবা নগুণতনা ।

নশরুনি ।

মীপান তাংদনা হিংবনা

নঙগী হৈনবীনি ।

ঙসিদি কদায়দা চংগে ?

নঙগী নগুণ,

নঙগী নঙাল,

নঙগী থোঁনা,

নঙগী হৈনবী,

নঙগী লমচং,

নঙগী মীমুংখি ।

তাইঙম্বা ফিকং লৈভেংহনা

ভৌরিমথৈ য়াহনা

ননাস পুংনিমৈ,

নমিস্তু উল্লিঙ্গদে,
 নরোল্লু খোকচিল্লদে,
 ত্ত পীথল্লু অহ্ম থকই,
 মৈল্লি থোলা চার্লবল্ল
 আই কোবতা হায়দে ।
 নচা মশেল হাংনবগী
 প্লাম মল্লিক অমত্তল্ল শীহুদে,
 মসিবু ইমা !
 নঙগী করম্মা.
 অনৌবা তাইবঙ অমগী থুংশেম
 লৈল্লিবগেনে ?
 অপোকপী !

তত্পাত্তা

ইমা ! নতত্পাত্তা হিংজনিংহুনা
 থকচবনি ইমাগী থোম্মাং
 অহুবু ইমা !
 নঙনদি -
 অশেংবা থোম্মাং শীহুবীরক্তে,
 পীথল্লু হুনা ত্তপুক থম্ম ;
 মসিদবু করম্মা
 মোমোন মীনোক্কহুনা
 অপোকপী ইমা কোসিগে ।

মুম্বা

মম্বানা য়েৎকী খুদাংদা,
মম্বোনা ওইগী খুদাংদা,
চিলি ওয়া তাম্রি,
খাঙলি মচাছুনা মপুৰোইবছুনা ;
ময়াইলা লেপ্নছুনা ।
মম্বোনা হায় —
‘ঐগী মুপানি
ঐনা পামজনা লৈজরকপা,
ইমা ইপাবু খাদোছুনা
মাগী মজুং ইল্লকপনি,
মহাক ঐগী ওইকম ধোকই ।’
মম্বাছুনা শাওরকই—
‘‘খা তরা নাউপুছুমা পোকপনি,
মহাকথকী
অবাবা খঙদ হোংনজ,
মাবু মইহে তমহল্লকপনি,
কার তোংহল্লকপনি,
ঐগী ইচানি
ঐগী ইচা ;
মম্বাতবু নিংজরম্বা
শকহেনবী নঙনা লাক্খিইঙ ।’’

খাঁওরবী মমাছনা
 শোল্লবী হুহুবীছনা
 অরোইবা ধোনা পুথোছনা
 চিংজরি মচাব্
 মপী থক-থক তানা।
 নোক্রা-নোক্রা চীংলি
 মমৌহুপীছনদি
 জর-জর চিংশিন্নখি
 মচাগা মমৌগা।

লোৎখিনি ঐ

লোৎখিনি ঐ
 নঙব্ উনিবেনা কঙাওনরবা
 থস্মোইব্ থেমছনা,
 অমহা মরক্তা
 নঙনা ফজনা উরিবা
 শক্লোন অমা
 হোংবা ওমজিকো,
 ডাইবা ওমজগনা
 চৎখো নঙ,
 শাৎখো গম্মাগি
 বোনসাই ভৌরবা লৈগুম।

হু শাস্তী

লমদম অসিগী লৈহাওলা
হৌহনজরকপনি
লৈডাক্লান পাসী অসি
কাংখুলদা পিলাক-পিল্লা ।
কংখিগড়া মীপাইছনা মীয়াস্ন
ঈশিং চাইজরকপনি
চহি মঙা খুদিগী,
পামজবা মইহু চানবা ।
অহুবু ওসিদি
পাসীসি বাংধাইরে
য়েবগী পেনবা নাইজে ।
অহুবু অরাবনি
ফজরবা পাসীসিগী মখোঙদা
করাম চাউবা মীওই কয়ানা
হু হৈজিনবীরে,
পাসীসিগী মখো হৌহনখে
উখাদা চংবা ওলুজে
থরাই পানবশিং বার্নরে
ওল্লিজে চূপশিনখে
নাইজোজেন থাদোরেক্কে,
পাসীসিগী মপাল শাংতুনা

মঠে যাজ্ঞবল্ক্য
 চাক্রবা খুদিং ডাঙচেন্নরে ;
 ছই অডাওবগুমলে,
 লাজ্জদবা পান্থীসি
 য়ানথৎলনি হায়বীরে
 থরাই পাৰবশিংগী মাউনবা
 ছ পান্থানি ডাংনরে ।

নুথী

ফজবা কোবা মচল
 পুন্নমক্কা তিল্লবী
 নহাকী মীওইবগী থরাই,
 নহাকী মীওইবগী মমা ।
 নহাকী মীনোক খুদিংদা
 সংসারসি সর্গনি,
 নহাকী মীকপখোলদনা
 সংসারসি নরকনি,
 নহাকী হাকন্নবদা
 মালেমসি উৎপুংনি ।
 গুণ পুন্নমকী তুংনফম নডনা
 করিগীনো অছুক মীপাইগল্লিবা ?
 করিগীনো অন্নম তোম্বরিবা ?

ফত্বা মীংচেংনিবু হায়রবা
 করিগীনো নশক্কুতা ওইক্করিবা ?
 কামদে নরিল ফুদোকউ
 খাংচেং কমা লাকশিল্ল,
 পুনশিল্ল অফাবা শমাং
 চঙশিল্ল লানফমদা ;
 নঙবু মায়থিবা পীনবা
 শেম শারিবা লাম্মী তেজোল্লকা ।
 নঙগী মীচং কয়া-কয়া
 ডাইহুমা লৈরিবনি
 নঙমা থোনা লৈনা থোদাবা ।
 নঙনা খঙদবনা পাখংপনি !
 য়েংউ ! কনাবু লৈবগে ?
 তাইবঙপানসিদা নঙনা উমদবা,
 কজবা, মুংশিবা, মুংউইবা,
 খঙডুরবা মীপুম খুদিদো ।

শাথেক হৈবী

নঙদি ঈথক ঈপোম্মো
 থম্মোইগী পাক্কবা ঈপাক্তা
 ননিং তম্মা শারিরিবা ।
 খঙহোদনা লাকই!
 থংহোদনা মাঙথি,
 মীকুপ খুদিং মীপাইহল্লি ।
 শাথেক হৈবী নঙগী জগোইনা ।

মৈ ওল্লিঙলক্ৰে

মীওইবনা লৈ ওইজনিংলম্মী
মালেম লৈমগ্গী
তম্পাক্তা শাংপা,
অঙ্গংবা মুংশিংনা
লীরি-লীরি হুন্নীউ
হকচাংদা ।
মশা নারবা
পুন্নম নল্লবা
অশাবা মুংশিংনা
মনিং তল্লা শিংলক্ৰবা
মতমসিদদি—
মীওইবা মৈ ওল্লিঙলক্ৰে,
চাকথেক্ৰবা
মালেম লৈমবু । ⊕

হি-য়াই

নঙনদি তুল্লি
য়াই ধারবা ফম্মুসিদা
মীকপ থোকপগী অশা য়াওদনা,
ঙাইরি কাংবু অমনা
নঙনা মীকপ থোকপা
লীন্নরমগদবগী মৈহৌরোলগী হি-য়াই

গাউথোং

চীংদা শাংগী ইডেইলৈ
চীমদনা কেনথিবা
কেনবা হৌনৈ কেনথিনি,
অচিকপা পান্নুবগীনি ।
চীংদগী বাকোম্না
তমদা পাইগে মহায়ব্বা,
তমদগী বাকোম্না
চীংদা পাইগে মহায়দবা,
অপংথনি করম হায়সিগে,
পুকচেল চাউই করম শোনসিগে ।
থা-থা থাবুংতোন
নচা মোরাস্থী পোবীগে,
পোবী শনম নথীগে,
হৈবোং চরোং অমত্তা
থাদবীরকউ থাবুংতোন,
নথিরক্তা তাথয়ে
চামথোক্কগা মচাশি
থিক নেম্ননা থা লান্নুবগীনি ।
হৈরাংথোইনিদা,
চান্নবা হৈনিদা,

সিবুদা ধোইনা হাওবা হৈদি
 অঙম্বগী য়েলাংনিদা,
 শাবী লাউ-লাউ
 চংশি লাউ,
 ঝানোয়া চংসি লাউ।
 সে-সে সেবোত্তি,
 লাইশ্রা মচা সেবোত্তি
 নঙগা ঐগা কাওনসি,
 তোঙান-তোঙান তায়সি
 মীচং শঙ্গল খোয়সি,
 চীন্দদি মরাওসি,
 ইচিন-ইনাও অমত্তনি,
 ইমা অমত্তগী মচানি।

মীচং

ইমাগী
 গভ'নুদগী হংঙা মীকপ্পরকডে,
 অশিবনা—
 ধোরি মীওইববু তোংছনা।
 মীওইবনা কাওধোক্রি,
 অশিবগা
 লোয়নরি মীকুপ খুদিং।
 হাংতোক্রি অমগা-অমগা,
 অশিবগী মীচং ওইছনা।

কুঞ্জবীহারীগী

নহাক ফী শেংলো

শকহেল্লবী

হে মহোশা কোবী !

মহুরক্কা নঙগী ফীজোলবু

ইকাই-ইকি খউদবমথৈ

ইকোম-কোমথরকপা

উরকপা মীকুপ্তা,

অচেৎ-অকোম য়েংলিবা

অশিং-অব্রাহাগী মাংবনা

নঙগী ফীজেং লৈতেং

অমত্তা খাক্তনা হুমদোকপিথ্রৈ ।

লৈচিলগী ইন্নফীনা

ইকাইনা খুমজিঞ্জরম্বা

চাঁংশাং নাপোমগী

নীক-নীক লাউরবা খবাক,

হৈরাং-লৈরাং উরী-উনাগী

শংবাম্বা ফীজোলনা লৈতেং ওই,

ইকাইবা মাউখিনি

চেকশিন্না শেমজরম্বা,

পামজবা থম্মোই কয়াবু

হুংশি ঈথক হৌহল্লম্বা,

ঈখৌলাংবা থম্মোই-থম্মোইদনা

অরাম খোরাংবা কোকহনবা ওয়া,
 নঙগী অরোনবা মুংশি লোকমাই
 য়েংলে উরে !
 লোইরে নঙ !
 ইকাই-ইকি খঙড্রে ।
 লেপ্পরে মীংমাংসিদা
 ওইরহুনা ফজবগী মবেয়া মেয়কা,
 পামজবা থম্মোইগী অপ্সা
 কংলৈরোনগী থবাই-থাজ থোইবী,
 তাইবং ডানবী মোনালিশা,
 শুমহংয়াই পুরী শকুমলা,
 লৈবাকবাথোকবী ত্রোইগী হেলেন
 উরবদা উডমড্রবা উজনিংবনা মীংমাংমা,
 ফোংলরবদা ফংডমড্রবা ফজবা পুংগী অরোনবা;
 মুংশি পাম্মু থমজনিং
 য়েংজনিংবা খুদিং উজনবা
 লাইয়েকপা লিশিং লিশিংনা
 য়েক্কে লাকুরি নঙগী শকুম
 মচু-মচুগী তুরী পায়হনা
 অহুবু ওয়দে য়েকপা
 নঙগী অনৌবা ফৌজোল হোংবা ওাইরি
 মনিং তম্মা য়েকচনবা,
 অহুগা হংনরি থম্মোই-থম্মোইদা

হে ফজবা ! হে উডমড্রবা !

হে খোঁরাংবা ! হে পাম্মুবা !

নঙগী মচল গুরবা শক্তষু উরগদি

মীংমাংসিদা —

করিগীনো ফংত্রিবা নঙবু য়েকচনবা মচু ?

অত্নগনে মহোঁশা

নহাক্তগী রাজবা খোইমু-খোইরেল কয়ানা

মালংবা মাবু তক্তনা বারোরি

ইকাইনা লেগ্নীবী মহোঁশাবু উরগা,

নুংশি নাক্তা পাইশি পাইউমদা

নঙনা ফীজেং লৈতেংলকপত্নদা ডাইরি ;

পাইশিনগদবগী মধাংনুদা ।

ইনখংলকপা মতমগী শাবী-শানৌ কয়ানু

থাম্মাই-থাম্মাইদা

নুংশি পাউথোং চঞ্জবা

পুক্রিং কিশি কিল্লরম্বা কয়া —

নঙগী ফজবা অরোনবা পুষা উরবদা

ফোডউমড্রবা নুংশি পাউথোং ফোডলবনু

পুক্রিং য়রা-ফোংদোক্কা

নুংশি পঠৈ থোক্কা

উমজদে ইকাইবনা নুংবঙনৈ ।

অত্ননা মহোঁশা —

ডাইরি মতমত্,

নঙনা শংবান্নবা ফীজোল হোংলকপা,

চাংয়া তময়া লবুক-লম্বাং
 কোইনা-কোইনা চংতুনা
 মুংশি মীংচামতুনা
 মুংশি লৈপুন শেম্বা ।
 অতুনা মহোশা
 নহাকী পামজবা ফীজোলদো শেংলো,
 নঙনা কজবা পৃথ্বীগী মবেম্বা
 ওইতুনা লেপ্লরো মীংমাংসিদা ;
 কোনিংবতা কোজরসু মীপুম খুদিংনা
 কোজগে ঐদি নঙবু ইমা !
 নঙগী ফংডমজবা অমৃত
 থকচগে পেম
 শামজগে নতম্পাক্তা
 ছম্বীদা শুবা নাবাঙম ।

গোকথাইত্রো

পৃথিবীনা অসুম-অসুম গীকশিল্লকই,
 মীওইবনা অসুম-অসুম চাউরকই,
 পুবদা লুম্বা পৃথিবীনা
 শাপ তৌরকই —
 “মীওইবা নঙদা
 দঙ লাউনা গোকথাইত্রা ।”

নোংঙাঙ্গুবা অহিং

অহিংতা ওইতুনা লৈবা লমদম,
 নহাকী নোংঙানগদবা
 নুমিংপু লাকথিগড়া ?
 য়েংউ ! করিগীনো উদ্রিবা ?
 উননবা নভা মীংসিবু ?
 অমম্বা মরক্তা অকিবা ফংলবা
 অহিং চাম্মা-চাম্মাগী
 ফীজোল শেংলবা
 অম্বা হিংচাবা মঠৈ-মঠৈনা
 অঙানবা নুমিংকী লম্বীবু থংলিবা,
 মসিদবু—
 মখোঙ মখুং পুল্লবা
 মঠৈ ককথংপিথবা
 মীওই লিশিং-লিশিংনা,
 অয়ুকী লুম্বু-লুম্বু শাবা
 কোরৌগী মৈশাদা
 হিংথিগনি থল্লি ;
 ঐথোয় অমুক্তং নুংঙাইনা ।

যুম

কাংলুপ খুদিং পুমা লৈমিন্নবা
যুম অমা শারি,
মীয়ায়্য লৈজবী পুথোতুনা ।
মুফম থোঙ্গংলি
অসুম-অসুম থোঙ্গংলি
ঈশিং ঈচাউ লাকই
ঈশিং হেত্তা থুমজিনথি,
ঈশিং অমুক কংথি
লৈপাক হাপচিল্লি হান্নগীছ য়োনবা ।
লৈরঙ তাংখংলি কমা তাংখংলি,
যুহার হারকই
হেত্তা নিংখায়থি ।
অমুকসু শারকই
চাউখংপগী লোশিং হৈজিন্দুনা,
য়োংনা মখোঙ হৌরকই,
য়োংনা মথক কুপ্পকই,
য়োংকী যোং-মত্তা
শারে যুম
লোইরে লৈমিন্নবা চল্পনি,
হরাঙনৈ লৈমিন্নবা পাম্বশিং,
খঙহৌদে !

যোংকী-মুমহ
 মতমগী মৈরী পুবা
 মুংশিংনা লুমদা
 ওল্লকই লৈঙাইনা শাবা মুম
 অছুদগীদি
 লুমদোরকই অমুম লৈঙাইশিংছনা
 মারুভুমি তমনা ।

কিস্তুরক্লিবা মুত্তি

নঙগী অশেংবা মুত্তি'না
 নোংম-নোংমগী
 অমুম-অমুম কিস্তুরকই,
 ঐগী থম্মোইদনা
 নঙগী ময়্যগী শক্তম্মা
 ময়েক হেম-হেম শেংলকই,
 তাইবঙসিস্ত
 নঙগী নঙ মক্ত ওইরকই ।
 মসিদনি ঐনা ঝারক্লিবা
 ঐগীনি হায়বা
 খোঙফম অমত্তং থিবদা ।

ঈখোলাংবা থম্মোই

ঈখোলাংবা থম্মোইনা ধিরকপনি

মতম কয়া লোংলিবা অমবু.

কংগনি থল্লি থম্মোইনদি

নোংমা লেপুবা খোঙচংসিগী

মফম খঙদবা লম্বী অমদা ।

হায়ফেংতং উহ্লগা

মাঙখি অমম্বদা

রাহং লিশিং-লিশিংগী

মৈ হৌরবা পাউখুম পুছনা ।

মৈচাক্তি অসুম-অসুম হেল্লকই.

উনিংল-উনিংলগসু

অসুম-অসুম তামখি.

থম্মোইগী নিংলিংবনা

অসুম হেল্লকই ।

ঈখোলাংবা থম্মোইনা

হায়রকই মফম খঙদ

থম্মোইসে পোকখায়রগে ।

গুলাপ

মীৎনা হায়—

“গুলাপ নঙ ফঁজ়।”

থম্মোইনা হায়নি—

“লৈখোক্তা তিঅং পাল্লি।”

হৌদোংনা নোকই

নোংশানা ওনবা উচিনা

হৌদোং মমাংদা হায়কই—

“ঐথোয় নোংশানা ওনবনি।”

হৌদোংনা নোকই!

শিরমদাই চোইন্নোলনি থন্ন।

মোংফম

ঐগী পোরফমনি ফজ্জ ?

নন্তে-নন্তে মোংফমনি লাঙদবশিংগী

চাক্তাফমনি শাহিংচাবশিংগী।

চৎমিন্নসি ঐগা

পলেমগী পিবুকমুংদগী
হংঙা মীকপুতুনা
তাইবঙ-পানদা খোঙদারকপা মীকুগুগী,
নঙনা ঐগী ইতুং ইন্নরি
ঐগী ইমি ওইনা ;
ঐনা তৌরিবমথৈ তৌশিন্নহুনা ।
অহুগা হাঙ্গরি তন্তনা—
“পুবিপে নঙব্
নঙনা যৌজিবা মকমহুদা,
ছন্দোক্রম্য নঙগী
ফীজেং লৈভেং য়াওজবদি
মীমাংদা থোকপা ওমদবা
হকচাং পোলাংছ,
চৎমিন্নসি থহাইছগা ঐগা
য়েংহনগে লমদমহুগী কুম্য়ে ।

থম্মোইদা লৈবীয়ু

ছুশিবনা লৈরি অহাঙবদা,
মীওইবনা হায়জরি থম্মোইদা লৈবীয়ু ।

তাইওলবা

থাবল ফবা অহিংদা

থাবল লৈগী লৈনমদা

থাবলগী ঈশৈ শক্ৰদা

ঐহুনি ওসি.

খুংতা থাংশাং পায়হুনা

মৈ হৌরবা থম্বোই পুহুনা

থাবলসিমক্তদা চংলিবা

মফম খঙদনা ।

বসন্তগী লৈকোন্দা,

বসন্তগী হৈরাং-লৈরাংগা লোয়ননা

বসন্তগী মপাউতা তন্নৈংলদা

ঐহুনি ওসি

বসন্ত ঋতুসিমক্তদা

খুংতা যুগী লীক্ৰী পায়হুনা

ঋতুসিগী অর্থ খঙদবগুম

ভাঙচংনরিবা মফম খঙদনা ।

মুংলিবা মাপীদমক বাজরদা

মুংলিবা মাস্তনা ওংলদা,

মুংলিবা মাবু উরগা

মনাক্তদা লৈনিংলদা ঐহুনি ওসি

মুংলিগী মাংসিমক্তদা

খুঁড়ি হু পায়ছনা
 হুঁশিবা লৈজ্জবা লম্বলম্ব অমা,
 লাংতকনা ধিৰিবা মফম খঙদনা !

হুৱাওবা

অৱাংবা চীংদোলদগী
 অমুক্তং য়েংথরকউ,
 চীংজান মাপমা কোয়রিবা
 ঈপাকসিদা,
 মডক য়োনা
 ঈশিং থুমজিঞ্জকুবা জীবশিংনা
 হুৱাওরিবসে ঐখোয় মীনি
 লক্ষ্যামক্কা পোকঙমজ্জবা ।

চুঞ্জা

মখামুংদা কক্কা কোনশিল্পগা
 হুঁশিবা চুঞ্জিৰকই
 পোকপদা জায়রিবা মচাবু,
 “ইমাগী ইবুংঙো নঙননিকো
 ইমাবু হাংকদৌন্নিবা ।” ⊕

যেক্সগে শক্তম

ইমা ।

নচাগী মীংতা উহনবীয়ু,

ইমাগী ঙ্গে তল্লবা

মহোলাগী নিংখিরবা শক্তম ।

যেক্সগে ঐম্ব

খুংতা তুরী পায়ছনা

পীবীয়ু যেক্সবা মচু-মচু

শংবানবা লবুক-লক্ষাং,

চীং পাং তুরেল

বসন্তী হৈকোল-লৈকোলগী !

অহুবু ইমা !

নচাগী মীংতা

উহনবীয়ে নঙনা,

পায়জবা যেক্সচনিংবা শক্তম

পীবিড়ে যেক্সচনিংবা মচু,

উহনবীয়ে ঐবু

নরৈ হা-হা তল্লবা,

নশম-ননা ইফা-ফারবা

ঙ্গিহিং-নাহিং তৈরবা

ফীজোল শেংতুনা

নমিং ঙ্গে কাবমথে

খুদোদীভা মখিল্লি
 য়েরনবা শক্তমসিংসিবু
 লাম্বৈ চাক্ষবা
 মরু কোরুবা চাঁজাও,
 চাউখৎপগী অমোংপা
 মপৈ-মপৈ পুছনা
 মীওইবগী ঈতনা ঈচেল ওইরগা
 ওন্দে-মান্দে চেঙ্গিবা
 তুরেল করা-করা ।
 লৈকংলা ওইরবা মালেমদা
 কংবা ডাউনা হৌরিবা
 হৈপাল-লৈপালগী শক্তম,
 মীনা-মীবু ওং-নৈবগী
 চোকখরবা মীওইবগী শক্তম ;
 মসিরা ইমা !
 নহায়া য়েকহল্লিগিবা ?
 করে ইমা !
 ইমাগী নিংবা থুংহল্লপে,
 য়েকুগে ইমানা য়েকহল্লিগিবা
 শক্তমসিদা,
 খঙহল্লপে মীপুয খুদিংদা,
 শকওং কাররবা
 ইমাগী অগায়া ।

খাসা য়াখিদে

ঐগী শৈরেংদি
ফোজেং লৈতেংছনা,
কেজ-মোজছনা,
থোরকপনি থম্মাইঙ্গী ।
অছবু—
চাউখংপগী খুংলাইনা
নাপলগা লোয়ননা শারকপা,
মচিল থোরবা কলমনা
অভোবা চেবাংদা থেংবদা ;
লমহেনবা শৈরেং খরদি
লৌথোরকই মফী-মরোল
থম্মাইনা খাসা নঙদনা ;
অছগা তিনখি,
মালেমসিগী ইকাইবা খঙদবা মরক্তা ।

মীকুথ অমত্তং

ওইরবোই নোংছনা জুমিংকী মঙাল
নোং ভাঙ্গক্লে হরাওক্লেই !
ওইরম্মী অহিংদা নোংখাঙ কুম্মা ।

অমশা অহিংস

শুভ্রা মল্লবা অহিংস
লম্বকরবা লম্বীহুদা
লেপ্সা নঙনা ঐগী মাংদা
উচানগী মৈরা চমছনা,
মৈঙালহুগী মরক্তা
মোমোন মীলোকরহুনা
তাক্সা নথুং খিন্দুনা
ঐগী পম্বুং,
ঐগী লম্বী ;
লৈজবী ধোনা পুষা পুখোক্তনা
খালম্বা ঐনা
খোঙখাং অমগী মখংদা অমা,
খঙহোদে
ভমখিরবা নোংলৈ-মুংলিং হুম্বকখি
মুংখি উচানগী মৈরা
তিনখি নঙস্ অমম্বহুদা,
মমখি অহিংছ পুংম্ব,
অমশা মরক্তুদা ঐনা
কঙঙাওনখি।

মসিবু নুমিংলা ?

মসিবু নুমিংলা ?

অনুক যান্না মন্থা !

মডাল অমন্তু উদে !

মৈশা ঞজিক্তু ফংদে !

থরাই পানবশিংগী পাজল হাপবা ।

মসিদি নুমিং নন্তে,

নুমিং নন্তে,

পুংমম-মম্মী,

অকিবা ফংনা মম্মী !

তিত্বংগী ফল্লুং

তিত্বংগী ফল্লুংথক্তা

হিম্মি ঐনা হিম্মিংদনা

অহিং কয়া-কয়া

নোং ঙানবা ঙাইছনা,

শংবান্নবা নঙগী মই-মরোংগী লবুত্তা

অছইঙগী ঙৈশে শক্তুনা

মই-মরোং লোকুবা ।

খঙলম্নোই

লীকারগী নোংশানা

মীওইবব লেকপীরগা হায়রকই—

“মীওইবা নঙ ঐনা চারল্লবা

খঙজরম্নোই নঙদি,

ঐডোন্দগী হেম্মা তম্বি” ⊕

নঙনদি লাওরি

নঙনদি লাওরি

“ঐ নথোয়গী নমানি”

নচাশিংনদি হায়রি—

“ইমাগী ঞম্মোই পান্দে।”

লৌথোকউ

য়াই ধারল্লগা

পুঞ্জহা থোঙসি লৌথোকউ

চোংগে ঐ নোংশাগুম।

খংজদবা হৌনশানি

তাইবংগী মপু ওইরিবা !
নঙনা শাওরমগনি মীওইববু ;
মফম খঙদবা মথৌ তৌবগী ;
নহাকী পেনবনি খন্দুনা
ডাকগীফম থোক্‌বাবা মরালছুগী
নহাকপু চানবীহৈ হায়জিন্দুনা
নহাকী হকচাংগী পাম্মুজরবা
শরুক অমা ওইরমগনিহু খঙদবা
ফজবা হৈ-লৈ মথৈ খল-খলগা
হেক্তংপীরি মাঙহনবৌরি,
নঙোন্দা কংপগী মীংদা
অতুদগীদি—
লাইশঙ-লাইশঙ খুদিং
শেলবা নঙগী লৈফমনি খন্দুনা
খুরম্মী, কংশিল্লী,
হৈরাং-লৈরাং,
অছবু কনানা খঙবা !
শায়োন য়াছা !
লৈফম লোংফম খঙদবা !
শকউদবা নঙনি !
অছনা চীংনৈনে

পঙলবা মীওইবনা খাজরিবা
 শেঙলবা নঙগী লৈফমনি,
 নিংজরীবা লাইশঙদুদা
 খঙদবা উদবা নঙগী
 অমাংবা ছন্দোকফম ওইরম্বদি
 ডাকপীযু অপঙবা মীওইববু,
 নতিক লৈবা নঙগবু
 শকচ-শোঞ্জবগী
 নঙগী পামজমবা মফমদা ।

লৈরমগনি মরম

করিগীনো লৈশিংসিনা
 অঙাংবা ঈ তৈছনা শাংলক্লিবা ?
 করিগীনো লৈখোকশিংসিনা
 মৈরিকুৰ মৈশা ফাওরম্বিবা ?
 করিগীনো লৈনাশিংসিনা
 পেন্দবগী বাকৎ ওক্কা ইরম্বিবা ?
 লৈরমগনি মরম অমদি
 মতমগী মুংশিংসিনা য়ৈবগী ।

শৈৱেং ইনিংলকথদা

ঐনা শৈৱেং ঈননবা
খুংতা কলম পায়রকপা মীকুপ্তা
ঐবু কোয়শিল্লকই,
চাউখংপনা লোঙ্কা ইজং মাংহনবীরল্লবী
লাইবক থীরবী কয়া-কয়ানা
মীংলুদা পীরাং শীহুরতুনা
ঐথোয়দি লাঙ্কদবীনি
শোল্ল-শোল্লতুনা ।
লমজাও শোরোক্তনা উরুই
উরাউ থরাউতুনা,
হরানবা লমদমগী
হরানবা মকোরা
চখাউ ফোইদংপা চংপত্
চখাউ ফোইদংনবগী শক্তি পীকবা
চখাউ পান্নিদবশিংগী মবুজ্জা ।
অমুকস্ উরুই
মপুরোইবা কুমলায়নাবু থারুবা,
থোমকুলাই চুরবা
মচাগী শঙ্কোম লৈনবা,
মুংশি-মুংশিবা মডালগী
কাহুগী মমুদো চংখিবত্

চংনিদ-চংনিদ
 মমিতা মপী ঈরা চেন্নহুনা,
 থম্মোইদা ঐদি
 সতিনি খঞ্জহৌবী উপাই লৈজজবীহু।
 অমুকসু নিংশিলকই
 মঠে থক-থক নিরুবী
 মমাহুনা অরাংবা দলান্দা
 ত্তম্বাই-ত্তমদবোই কাহুনা
 হজিরা শুকবগী ফংলকপা খেলহু
 পিথোকখিবা লুংশিরবা মচানুপাহুদা,
 নিশা চাকুনদা,
 মমাহুদি চংখি চরা ছেন্দুনা
 খাংচেং কন্ন লাকশিন্দুনা
 হাজিরা শুবা।
 অমুকসু উরকই মীংসিদা
 তুজুংবা ফিলম কাপুনা
 মপা-মচা মচিন-মোপা
 মোল্লবা সোফাদা ফহুনা
 য়ু লাল্ল-লাল্ল থকহৌবহু
 চাউখংপা থাক য়োরে
 চাউথোকচহৌবা কাংবুহু।
 অমুকসু তারকই
 মমা ওইবী কয়গী

କୌଜିଗି ମଗି କରା-କରାବୁ
 କାହିଁ ଚାବିଶିନା
 କେତେ-କେତେଜୁନା ଚାବିବଗି
 କେନ୍ଦ୍ରାହି କାୟରବା ତେଂଥାବୋଲ,
 ମସିଦବୁ—
 କଦାୟମଗି କୈରେଟ,
 କଲହା ବାହେ-ବାଡ
 ପୁଲ୍ଲକ-ଓଲ୍ଲକ ଧୋରି ଯାନାହି
 ହଜୋହି ଡୁକେଟରବା ମକହନା।

କନାଗିଦମକନୋ ?

ଅଚିକମା ଅହିମା
 ଅକହେଲବୀ ଅଜନା
 କୌଜେଟେ ମୈତେଟେ ଯାଉନା
 ଅତିଯାଗି ମୋଲବା ମଥାଲୁନା
 ଧରାମିଚାକଲିଙ୍ଗ ଲୋଲନନା
 ଓଲା-ବୋଇନା ବାଢ଼ଜବା
 କନାବୁ ଡାହିବନୋ ବଡ଼ନିଂଇ ।
 କଜବୀ ନଢବୁ ଉବନା
 ନାମଲ କାର ଅମେବା ନୋନା
 କରାକ ଡମ୍ପାବନା ଡିବୋଲା
 ନଢବୁ କାଗେ ତାମବା
 ଐଦି ପାବିଲି

থা

মীওইবগী থম্মোইদ।
ফজবতা পীরত্থা থাজগী মঙাল !
কদাইদা চংগে ?
নহাকী নগুণ মাংহনবিগ্ৰবা ?
হৈশিংলবা বীজ্ঞাননা
নঙগী নথক্তা খোসুল তাকুঙৈদগী ।

থাউখুমদি শীদে

মীওইবনা হংজৈ পুন্সিদা
কদাইদনো ঐবু পুরিবা ?
পাউখুমদি শীদে পুন্সিদা
লাকউদি হায়রি মাগী লম্বাদা
মীওইবনা মফম বঙদ
অম্ম-অম্ম ইম্নৈ ।

মীহাৎ শুমদা

বীজ্ঞাননা মীওইববু খোরি
মীহাৎপুং তম্মা। ⊕

মৈ ওইয়ু

ফজবী লৈ অমবু হেতুংগী
লৈখোক্তগী পাম্মুবা খঙদনা,
লৈকা খুদিং খদংলি
লৈয়োন ফংনা শেগায়বী
উফুললক্তা হেতুা লংখবী
অত্ববু হায়দে,—
অশাওবগী রাইহে অমত্তা,
খাজংতে পেন্দবগী স্বাকং অমত্তা,
মৌওইয়গী পেন্নবনি খন্দুনা
ডাকই মণ্ডা লৈ ওইবগী।
অসিগুয়া অখাড কনবী
লৈয়াংগী মীংখোল ফংলগা
করিগী হরাওকুরী জুপী!
খোং নৌই ফজবগী মবেম্মনি খন্না।
অত্বননি চাক্লিবা খম্মোউদত্তা
মৈরী খোকপা উমদনা,
অত্বননি ওসি
পেন্দবগী স্বাকংফম খডজিবা
অত্বননি ওসি
নদোম নানং তমজজিবা।
কাম্মদে,
খোং নৌবা লৈগা
চাংদম্মবা য়াক্কু .
তঙাং-তঙাংবা
ফজবা মৈরী ওইয়ু।

থিবা হৌরক্লে

মচু তরেকী ফিরাল পায়ছনা
মৈহৌরোলগি লোনশিন্ধবা সনখোঙছ
হাংছনা চংগদবগী লাক্করি
মীঙই কয়া-কয়ানা,
অমনবা সুমজাঙছগী মমুদা।
থিগে খল্লি অছুঙৈগী তাবুহুদগী
মণি-মুক্তা থাম্বা সনা-লিকফাং।
চহি কয়া তুমদ-হিগুনা ডাকপনা
চোকথরক্কাবা মীঙই লিশিং-লিশিংনা
খঙুথুক্তা ফাখিবা ময়াই চম্বক্কাবা
যাছ-মজ্ঞ শোমছনা সনখোঙ ডাক্কি,
চংবা য়ারোই হায়রি অমনবা সুমছদা।
ফীরাল পায়বশিংনা সনখোঙছ নমখায়রকই,
চেনশিন্নখি থিবা ওমদনা
অমনবা সুমছদা,
অছুগা হাংদোক্ককই খোঙলেন কয়া,
খিরকই লেগুনা অছুঙৈগী
মাংকড্রবা ললশিং;
লৈরম্মী তাবুহুদা অন্নি-অনৌ য়ানশিন্নরবা
সমা-লীক্কু মচেং-মচেং,
মুকুপ লৈঙোই মরক্তা

খন্দাক-খজিল উদ্‌দনা,
 করি শুদ্‌দস্ উরকই—
 মঙাল শেংফাত্রবা মণি-মুক্ত।
 খল্লস্বগা মারদবা।
 অত্‌বু চংশিনখি ফীরাল পায়বশ্বিদি
 মরোল-মরোলগী ধোঙ হাংতুনা।

য়েনবা লাবা

য়েনবা লাবনা মীওইবদা
 মতম তাকে ধন,
 মখৌ পোংথোরকই খোংনবা,
 মনাও ইবেম্মা য়েনবীনা
 মচীন মেন্দুনা হাঙ্গরকই—
 ‘খোংলুন্নুনে অপংবা
 ধীবোং লাউবা মীওইবনা
 করি ফনবা ধনবীবগে ঐখোয়গী!

গুলি

নোংমৈ মরুনা পুলিগী
 অমল লেম্মা হোরকপদগী
 অশিবনা পুলিবু কোনশিল্লি
 কায়গনবা বোল অকাহীগুম।

লাইরৈবাকী লৈকোল

লোইবী চীংলোন মাংগা
খাতু তরুতপু থোংলজ
জগোই হৈবী তুরেলশিংনা
হরাও মীলোকা লোয়ননা
নগুণতবু শৈশবু,
জুংশিরবা নঙগী কোলোয়না
জুংশিবগী ঈহোৎম ওইরম্বী
ঈং-তপ্পনা নহোশানি শোম্বরম্বী,
ইমা ! নঙগী লাইরৈবাকী লৈকোলসে
শাত্রে মহোশা লাইরৈম্বীগী
খুদোল লৈরাং অমত্তা ।
তারে তাইদবা
মীহাংকী মীকপখোলতা,
কোরে অশিবনা
য়েংখিনবা মপৈ-মপৈবু ।
তাখিদরে পোম্বী-চেক্রাগী
জুংশিরবা ম্বরা,
খাক্রা-খাক্রা নেকপতা তারে
মীমুংশি খুদদবশিংগী,
লৈত্রে জুংশিনবা ওইজবা থিবদা
য়েরক্রে ইমা !

অবিষা ফংলবা লানবুংগী পুংখোংল,
 অচিকপা মাংখরে
 ইমা !
 নঙগী লাইরৈবাকী লৈকোলসে ।
 লৈরাং শাংলকনি ঞাজ্রে
 অশাংবা অডাংবা ঈতনা
 ঈশিং ওইনা চাইবিরবদা
 নঙগী লৈখোং খুদিং
 কংখগনি মীপাইজৈ মালেমদগী
 ইমা !
 নঙগী লাইরৈবাকী লৈকোলসে ।

নিংঙাই

ফিভম শেমদনা
 লোংখ্রাক লোনা হিঙ্গগা
 ময়া লাওনা কাংতুনা
 কপচেংপা অডাংখিংনা হায়রকই
 “ইমা ঐখোয় মুমিং চানিংই”
 মীপাইজরবী মমানদি খল্লি
 “শিরনিদো নখোয় লোয়না ।”

মীরোল্লবী নুংশিং

চাউখংপগা

অহিং করা যারেকমীল্লরকপদগী

হিংবগী থবাই ওইরিবা

নুংশিং নঙ,

ওসিদি নশা বাই খঙড্রে.

অমোংপা কীজোলনা লৈতেংগ্রে

কুচু-কুমেন তাইফেং তাইগ্রে ;

অছবু নঙ—

নখৌদি তৌরি তুন্দে-মানে,

মীওইবগী থম্মোইদা,

অছগা নচা পোকশিল্লি

থোংলবা থম্মোইগী লৈমামদা,

লায়না চেল্পবা

খোয়নাইরবা নচা ডাক্তা ।

নঙগী পাপ চেল্পবা নচা-নঙশিংনা

মীওইবগী ঈ তোংদা চাংখি

অছুদগীদি

পোক্কই মীওইবা ওইনা

অকিবা ফংলবা লায়না কয়া

মালেমথক্তা শন্দোক্কাবা ।

মৈ য়াংশিল্লু

চাকঙমজব্বা খাশ্বা মৈ
মৈরি ধোকা চাক্কে,
ইছ নিংখো লৈতবরা ?
খাশ্বা মৈচাক ফনবা
মৈ য়াংশিল্লু,
মৈবু য়াংশিল্লু।

লৈত্রে

অরানবনা অচুস্ব
খৌরি মেংলছনা
কন্ন লাউ হায়রি
অরানবা লৈত্রে। ⊗

মরুম

অশা চাউনা
লৈ কোয়রিবী কৈন্যাছনা
লুহোংফান্দা উইরিবা বোরছনা
লৈ পরেং ছকখি
এডস মরুম কোরবা।

শরেং

মফি মরোল যাওজবা
হরিং বা-বা ইল্লাবা শরেংছে
ডায়োনবীছনা ইরুজবীরি,
অউশ্বগী কোলুং কারুনবা
তাডিং জগোই শারুনবা।

হংলাই

হংগী লাইদি কুন্মে ওইনৈ
হংলাই মীদি মীবু শামৈ,
কুন্মে ওইনা।

অশা

মকোক যাওজবা ছুপাশিংদা
মখুং যাওজবা ছুপীশিংনা
কুন্দো পরেং ছরুবা হোংনরি,
মমা-মপা নীংবা
মপারী অমতং ফংজনবা।

মাস্ত্রে

ইমা-ইমা মচাবু খঙজবা ?

“কৌরকহু-কৌরকহু

ইচা মখোল মাস্ত্রে।”

তন মচেৎ

পামজবা য়োংনা য়েনবা তন

মুমহুনা চাবা ফংজবা মীয়ান্না

মখোয় মশেল শেংনহুনা চারি।

অমস্থা

অমস্থা অহিংনা

হুমিংপু য়োংশিল্লগা

মবুক মাল্লহুনা লাউরি—

“তাইবঙপানসি ঐগী ওইরবনি

থা থরাশীচাক নখোয় লোইনা চারনি,

মতমহুনা—

পুমমক অমস্থা-অমস্থা।”

উমং

মীওইবনা উমং কোকথোন্নি
চাউথৎপগী মফম কন্নবা,
উমংনদি তেংথারি
“মীওইবা নড মুংথনি” ।

কিহনবা

মীনা মীৰু কিনন্নবদি
কনানা কিহনবা ফগনি ?
মসিনি-মসিনি অরাবা !

হিংবা

মৈগা ঈশিংগা হুংশিনবত্থনি,
থাওগা ঈশিংগা তিন্নবত্থনি,
ঐথোয়না ওাইন্নিবা ;
অশা অমতংগা লোয়ননা
মাম্ননা হিংবা

ঐদি খঙদে

মীওইবসিবু মী ওইব্বিবা?
মহোশাগা মাম্মরিব্বা?
ঐদি খঙদে! ঐদি খঙদে

হুরানবা চংবদ

মপুগী যুমদা হুরানবা চংবগী
হুঙুহুনা খোংগে হোংনরুই
ময়াদা কবাক থল্লম্মী।
চোংশিন্দুনা খোংকে হোংনরুই
হুইগং থাংহুনা লৈরম্মী।
কুমলায়না নারবা মপুহুনা য়েংলি
মনিং তম্মা হুরানবনা হুরানবহু।

তেনবা

ফৈরাথকী তেনবানা করেম্মরকই,
মীওইবদা অকামপেং থাংহুনা
“মী নঙদি শাগী লোনম্মু খঙদে,
ঐদি খঙই নখোয়গী লোন।”

মীনা ওনশ্রে

লাই ! লাই
হেল্লাই ! হেল্লাই !
কদাইদগী লৈয়নি,
মী ওইনা লোইনা পোক্তবসিদা ।

হংঙা

মম্বাগী খোম্বাংনা
নিংঙাই খেদ্বা ওম্বিঙে
অছুঙে হংঙা মীকপখোলদা
হরাওনয়মী মীওইবনা,
ওসিনা হংঙা মীকপখোলদা
কিনয়ে ! মীপাইনয়ে ।
মী পীজজিমথে
কপ্পা তোক্তবনিনা ।

অশাদি য়াওদনা

পৃথিবী নঙনা
জগোই শারি
ভান কায়রবা পুংলোনসিধা,
ভন্দে-মান্দে,
খ্বর থবেৎ-থবেৎ হোন্দুনা
হিবেগী অশাদি য়াওদনা ।

বীজ্ঞান

বীজ্ঞান নঙম।
হৈ শিংমন্দুনা
মপু মশক খঙলোইদৌরি,
নঙবু শেহীবা মীওইববু
কাওখোক্তুনা
মীওইববু উরগা
নহাক
নতিন ঝোংপা হৌরে,
নাগলগা লোয়ননা ।

তেলঙ্গা

শোম্বা লংজানা
মমাই চুম্বিবা তেলঙ্গা !
নঙ ননিং তরা ঝাংখংখিছু
খোরিদা লং লোইরক্রে,
নহাক শোয়দনা পাইত্রগনি
মকম খঙদ অতিয়াদা,
মীকুগুদা করি উপাইনো
নঙগীদমক ঐনা ভৌগদবা।

অশিবগা থরাইগা

থরাইনা তাম্বজৈ অশিববু
অমুক্তং শকখঙনজগে থম্ব,
অশিবনদি চেম্বি কিজবছনা
অরোইবা থোনাদা ।
থরাইনা লাঙজৈ—
“অমুক্তদি লেপখো অশিবা !
চহি কয়া লেম্বি লৈত .
নঙবু ফংগে তাম্ববদা
চোকথরে ঐদি,
ঐগী পুলি খোঙলোই,
অবা-মুংডাই মরুপ,
হকচাং পোলাং মান্ন
য়াখিদরে ঐনা হায়জবা
ঐবু চংলো হায়রক্রে ।
পাম্মুবা খঙদনা ;
নম্বালাংগী মুংশিবা মরুপ
হকচাং-পোলাং শেৎন-থাইনা
মনাক্ত লাক্রে
ঐবু কিগম্বু অশিবা
নঙগা মরুপ ওইরসি
চেম্বম্বু নঙ চেম্বম্বু”

থরাইগী মুশির ঝাইহে .. ভাবদা

অকিবা পুষা তুংইনা

অশিবা চপ লেঙ্গী,

খল্লি অতুগা--

“থরাইন ঐবু মরুপনি খনগঙ্গা!”

অশিবনা খঞ্জানরিঙে

থরাইনা কোঞ্জরুই অশিববু মুশিনা

কোল্লুবদা অশিববু

মাঙখি থরাই মফম খড্দ!

মতৌতু উবদা ডুরুবা অশিবনা

খল্লি—

তাং হৈবা থরাইতুবু,

বদায়দা চংত্রৈ?

ঐ চেল্লাগে

তামরক্কনি ঐবু অমুক

থরাই-! থরাই!

অকিবা ফংলবা থরাই!

কয়া-কয়ানা

ঐবু মুশিবা শাহুনা।

মপু ইবুংঙো

মপু ইবুংঙো !
নঙগী চাউ-শাংল
লুয়া দোলাই থক্তা
নঙদি অসুম তোংছনা লৈ
চহি-কয়া-কয়া
ঙাইহাক্তাফাউ কুমথনা ।
নঙগী দোলাই লেং ওইরুবা ঐখোয়না
লেং ওনবা যাদবমথৈ পুহ্লি অসুম,
তিআ তুহ্মৌ লিক্কী-চেগাই মরক্তা;
ঈখেং তপ-তপ ভাবমথৈ
খোঙথাং খুদিং ;
তাবিদে বাকং অমতা
মীলুংলি য়াওদবগুম,
চাদ-থক্তবগী খোংলবা চীঘাননা
ফাজিনথবা লৈয়েংশিনা
ঙসিদি ওমড্রে
ঈশিং মরিক অমতং থকচগে হায়বা,
অছবু চংলি খোঙথাংদি লেপুনা
থল্লছনা থম্মোইনা
নঙগী দোলাই

যোৎকী দোন্নাই,
 কৈদোঁউনো কীহুয়কদবা !
 করস্থা মীকুপুনো?
 নঙগী খোঁজাল নঙগী মীহুংশি ।
 দোন্নাই লেং ওইরিবা ঐখোয়দা ।

মীকুপ খুদিং

থেম্মোইদা থমজনিংবা নিংশিংবা করা
 অকাওবা নঙনা কাওহনখি নিংশিংবা খোকু,
 থেম্মোইদ তন্তনা মৈচাক পীল্লিবা
 নিংশিংবা অমদি
 কাওহন্মে নঙনা
 মীকুপ খুদিং
 ওংলী ঐবু খাউফম খউদনা
 অকাওবা নঙবু মায়খিবা পীছনা

নঙনা লৈ ওইরবা

হুউ ওনথ্রবী নঙনা
 লৈ ওইনা খাংল্লবা
 ঐগী থেম্মোইদা,

কুম্ভন নাইদবী লৈয়াংগুম
শেম্মগনি থল্লি ঐগী পুল্লি,
ফজবা কোঁবা মহাক্কো
লোইনাইড্রবা লমদম অমা ।

খল্লুবদা নঙবু

নঙবু ফজবা লৈনি থম
শৈথাজগে হোংনৈ কয়ারক
মীকুপুদা উরকই
লৈকাদা তিঅং পাল্লম্বা
লৈয়োল্লা তিনবু চংলম্বা ।

তাম্মথিনি লেপ্তনা

চাংজৌ নাইড্রবা থম্মোইগী অহাডবদা
কৌরি এবু লেপ্তবা খোঞ্জেল অমনা !
লোজরোলাউ ফংডমড্রবা পুল্লিগী মডাল,
চেনশিল্লুই ঐনা খোঞ্জেলছ তমনা
লাপথোকখি অসুম খোঞ্জেলছনা
অশাদি লৈহৌই,
থম্মোইগী অহাডবা মরক্তা । ⊕



কুম্ভবীহারীণী

